



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर जिला वृत्त में 33/11 के.वी. के पच्चीस सब-स्टेशनों पर
विद्युत चौपाल का आयोजन 11 सितम्बर को

जयपुर, 10 सितम्बर। जयपुर विद्युत वितरण निगम के जयपुर जिला वृत्त में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही समाधान के लिए 33/11 के.वी. के 25 ग्रिड सब-स्टेशनों पर मंगलवार 11 सितम्बर, 2012 को विद्युत चौपाल का आयोजन किया जाएगा।

जयपुर जिला वृत्त के अधीक्षण अभियन्ता श्री एस0 पी0 शर्मा ने बताया कि मंगलवार 11 सितम्बर, 2012 को आयोजित होने वाली विद्युत चौपाल में बिजली उपभोक्ताओं की बिजली कनेक्शन, शिफ्टिंग, लोड बढाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा।

उन्होंने बताया कि मंगलवार 11 सितम्बर, 2012 को 33/11 के.वी0 उप-केन्द्र भानपुर, सरदारपुरा, सामरेड, बस्सी, कालवाड़, नायला, 12 मील, रेनवाल, कोटखावदा, कलवाड़ा, रीको द्वितीय सब-स्टेशन प्रथम, डोला का बास, इटावाभोपजी, सान्दरसर, जैतपुरा ग्रामीण, राडावास, सामोता का बास, डूंगरीखुर्द, जोबनेर, दूदू, ढाकावाला, छापुड़ा खुर्द, नैरंगपुरा, रामसिंहपुरा एवं भूरी भडाज उप-केन्द्रों पर विद्युत चौपाल आयोजित की जाएगी।

श्री शर्मा ने बताया कि उपभोक्ताओं को शिकायत दर्ज करवाने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है। वृत्त के विद्युत उपभोक्ताओं से अपील है कि मंगलवार को आयोजित होने वाली विद्युत चौपाल में आएँ और मौके पर ही बिजली से सम्बन्धित समस्याओं का समाधान पाएँ।